



ශ්‍රී ලංකා
ප්‍රජාතාන්ත්‍රික සමාජවාදී ජනරජයේ
පාර්ලිමේන්තුව

2024 අංක 31 දරන
පවිත්‍රා චන්තිආරච්චි සහආද පදනම
(සංස්ථාගත කිරීමේ) පනත

[සහතිකය සටහන් කළේ 2024 ජුනි මස 18 වන දින]

ආණ්ඩුවේ නියමය පරිදි මුද්‍රණය කරන ලදී

2024 ජුනි මස 20 වන දින ශ්‍රී ලංකා ප්‍රජාතාන්ත්‍රික සමාජවාදී ජනරජයේ
ගැසට් පත්‍රයේ II වන කොටසේ අතිරේකයක් වශයෙන් පළ කරන ලදී

ශ්‍රී ලංකා රජයේ මුද්‍රණ දෙපාර්තමේන්තුවේ මුද්‍රණය කරන ලදී.

කොළඹ 5, රජයේ ප්‍රකාශන කාර්යාංශයෙන් මිලදී ලබාගත හැකි ය.

මිල : රු. 24.00

තැපැල් ගාස්තුව : රු. 150.00

මෙම පනත www.documents.gov.lk වෙබ් අඩවියෙන් බාගත කළ හැක.



2024 අංක 31 දරන
පවිත්‍රා චන්තිආරච්චි සහාද පදනම
(සංස්ථාගත කිරීමේ) පනත

[සහතිකය සටහන් කළේ 2024 ජුනි මස 18 වන දින]

එල්. ඩී.—ඕ. (අයි.එන්.සී.) 15/2022

පවිත්‍රා චන්තිආරච්චි සහාද පදනම සංස්ථාගත කිරීම
සඳහා වූ පනතකි

“පවිත්‍රා චන්තිආරච්චි සහාද පදනම” යනුවෙන් හඳුන්වනු ලබන සහ සඳහන් කරනු ලබන පදනමක්, එකී පදනමේ සාමාජිකයන් විසින් එකඟ වූ රීතිවලට අනුව, එහි පරමාර්ථ එලදායී ලෙස ක්‍රියාත්මක කිරීමේ සහ එකී පදනමට සම්බන්ධ සියලු කාරණා එලදායී ලෙස කරගෙන යාමේ කාර්යය සඳහා මෙතෙක් කල් ශ්‍රී ලංකාවේ පිහිටුවා තිබූ හෙයින් ද:

පූර්විකාව

එකී පදනම පිහිටුවනු ලැබුවේ යම් පරමාර්ථ සහ කාරණා සඳහා ද, එම පරමාර්ථ සහ කාරණා මෙතෙක් කල් එකී පදනම විසින් සාර්ථකව ක්‍රියාත්මක කර සහ ඉටු කර ඇති හෙයින් සහ එකී පදනම සංස්ථාගත කරන ලෙස ඉල්ලුම්කර ඇති හෙයින් ද, එකී ඉල්ලීම ඉටුකිරීම මහජන යහපත පිණිස වන හෙයින් ද:

ශ්‍රී ලංකා ප්‍රජාතාන්ත්‍රික සමාජවාදී ජනරජයේ පාර්ලිමේන්තුව විසින් මෙසේ පනවනු ලැබේ:—

1. මේ පනත 2024 අංක 31 දරන පවිත්‍රා චන්තිආරච්චි සහාද පදනම (සංස්ථාගත කිරීමේ) පනත යනුවෙන් හඳුන්වනු ලැබේ.

ලුහුඬු නාමය

2. (1) මේ පනත ක්‍රියාත්මක වීම ආරම්භ වන දින සිට සහ ඉන් පසු (මෙහි මින් මතු “පදනම” යනුවෙන් සඳහන් කරනු ලබන) පවිත්‍රා චන්තිආරච්චි සහාද පදනමෙහි දැනට සාමාජිකයන් වශයෙන් සිටින තැනැත්තන් සහ මෙයින් සංස්ථාපනය කරනු ලබන සංස්ථාපිත මණ්ඩලයට මින් මතු සාමාජිකයන් වශයෙන් ඇතුළත් කර ගනු ලබන තැනැත්තන් (මෙහි මින් මතු “සංස්ථාපිත මණ්ඩලය” යනුවෙන් සඳහන් කරනු ලබන) “පවිත්‍රා චන්තිආරච්චි සහාද පදනම” යන නාමය සහ අභිධානය යටතේ අවිච්ඡින්න පැවැත්මක් ඇති සංස්ථාපිත මණ්ඩලයක් විය යුතු ය. තව ද, එකී නාමයෙන් ඒ සංස්ථාපිත මණ්ඩලය විසින් ද, එයට විරුද්ධව ද, නඩු පවරනු ලැබිය හැකි අතර, පොදු මුද්‍රාවක් තබා ගැනීමට ද, එය පාවිච්චි කිරීමේ ද, ස්වකීය අභිමතය පරිදි එය වෙනස් කිරීමට ද පූර්ණ බලතල සහ අධිකාරය ඒ සංස්ථාපිත මණ්ඩලයට ඇත්තේ ය.

පවිත්‍රා
චන්තිආරච්චි සහාද
පදනම සංස්ථාගත
කිරීම

2024 අංක 31 දරන
පවිත්‍රා චන්තිආරච්චි සහෘද පදනම
(සංස්ථාගත කිරීමේ) පනත

(2) සංස්ථාපිත මණ්ඩලය, 1980 අංක 31 දරන ස්වේච්ඡා සමාජ සේවා සංවිධාන (ලියාපදිංචි කිරීම හා අධීක්ෂණය කිරීම) පනතේ අර්ථානුකූලව සහ එහි කාර්යය සඳහා ස්වේච්ඡා සමාජ සේවා සංවිධානයක් වශයෙන් සලකනු ලැබිය යුතු අතර, එම පනතේ විධිවිධාන සංස්ථාපිත මණ්ඩලයේ කටයුතු කළමනාකරණය කිරීම සඳහා සහ ඒ සම්බන්ධයෙන් අදාළ කර ගත යුතු ය.

සංස්ථාපිත
මණ්ඩලයේ පොදු
පරමාර්ථ

3. (1) සංස්ථාපිත මණ්ඩලය සංස්ථාපනය කරනු ලබන්නේ යම් පොදු පරමාර්ථ සඳහා ද, වෙනත් යම් ලිඛිත නීතියකට යටත්ව, එකී නීතිය මගින් අවසර ලබා දී ඇති තාක් ප්‍රමාණයට-

(අ) නැසීගිය ධර්මදාස චන්තිආරච්චිගේ ජීවිතය සහ කටයුතු පිළිබඳව සහ ඔහු විසින් මිනිසුන්ට ඉටු කළ අමිල සේවාවන් ප්‍රවර්ධන කිරීමට සහ ඒ පිළිබඳව මිනිසුන් දැනුවත් කිරීමට;

(ආ) අදාළ අධිකාරීන්ගේ එකඟත්වය මත-

(i) ශ්‍රී ලංකාවේ ජීවත්වන විවිධ ජාතීන්ගේ සමාජයීය සහ සංස්කෘතික වටිනාකම් ප්‍රවර්ධනය කිරීම සඳහා සංස්කෘතික වැඩසටහන් සංවිධානය කිරීම;

(ii) ශ්‍රී ලංකාවේ මිනිසුන් අතර වාර්ගික සහ ආගමික සමගිය සහ සහයෝගීතාව ප්‍රවර්ධනය කිරීම සඳහා වැඩසටහන් සංවිධානය කිරීම; සහ

(iii) ශ්‍රී ලංකාවේ මිනිසුන්ගේ සුබසාධන පහසුකම් ප්‍රවර්ධනය කිරීම,

සඳහා එම අධිකාරීන්ට සහාය වීම,

එකී පරමාර්ථ විය යුතු යයි මෙයින් ප්‍රකාශ කරනු ලැබේ.

(2) (1) වන උපවගන්තියේ නිශ්චිතව දක්වා ඇති පරමාර්ථ ක්‍රියාවට නැංවීමේ දී, වර්ගය, ආගම, භාෂාව, කුලය, ස්ත්‍රී පුරුෂ භේදය, දේශපාලන මතය, උපන් ස්ථානය හෝ එවැනි කවර හෝ හේතුවක් මත පදනම්ව කිසිදු වෙනස්කමකට භාජනය නොකර එම ක්‍රියාත්මක කිරීම සිදු කිරීමට සංස්ථාපිත මණ්ඩලය වගබලා ගත යුතු ය.

2024 අංක 31 දරන
පවිත්‍රා වන්නිආරච්චි සභාද පදනම
(සංස්ථාගත කිරීමේ) පනත

3

4. සංස්ථාපිත මණ්ඩලයේ කාර්යය සහ රජයේ හෝ යම් පළාත් සභාවක කිසියම් අමාත්‍යාංශයක් හෝ දෙපාර්තමේන්තුවක්, යම් පළාත් පාලන ආයතනයක් හෝ යම් රාජ්‍ය සංස්ථාවක් විසින් සමගාමීව කරගෙන යනු ලබන යම් කාර්යයක් අතර කිසිදු ගැටුමක් ඇති නොවන ආකාරයෙන්, සංස්ථාපිත මණ්ඩලයේ පරමාර්ථ ක්‍රියාත්මක කළ යුතු ය.

රජයේ හෝ පළාත් සභාවක, අමාත්‍යාංශයක හෝ දෙපාර්තමේන්තුවක ආදියේ කටයුතු සමග ගැටුමක් ඇති නොවන බවට සංස්ථාපිත මණ්ඩලය වගබලා ගත යුතු බව

5. (1) මේ පනතේ විධිවිධානවලට සහ වෙනත් යම් ලිඛිත නීතියකට යටත්ව, සංස්ථාපිත මණ්ඩලයේ කටයුතු කළමනාකරණය කිරීම සහ පරිපාලනය කිරීම, 7 වන වගන්තිය යටතේ සාදනු ලබන රීති මගින් නිශ්චිතව දක්වනු ලැබිය හැකි පරිදි යම් ධුර දරන්නන් සංඛ්‍යාවකින් සමන්විත (මෙහි මින් මතු "මණ්ඩලය" යනුවෙන් සඳහන් කරනු ලබන) අධ්‍යක්ෂ මණ්ඩලයක් විසින් ක්‍රියාත්මක කරනු ලැබිය යුතු ය.

සංස්ථාපිත මණ්ඩලයේ කටයුතු කළමනාකරණය කිරීම

(2) (අ) මේ පනත ක්‍රියාත්මකවීම ආරම්භ වන දිනයට පෙරාතුව ම වූ දිනයේ දී පදනමේ අධ්‍යක්ෂ මණ්ඩලයේ ධුර දරන්නන් විසින්, මේ උපවගන්තියේ (ආ) වන ඡේදය යටතේ සාදනු ලබන රීතිවලට යටත්ව, 7 වන වගන්තිය යටතේ සාදනු ලබන රීති මගින් දක්වා ඇති ආකාරයට පළමු මණ්ඩලය පත් කරගනු ලබන හෝ තෝරා පත් කර ගනු ලබන තෙක්, සංස්ථාපිත මණ්ඩලයේ අතුරු මණ්ඩලය වශයෙන් ක්‍රියාත්මක විය යුතු ය.

(ආ) 7 වන වගන්තියේ විධිවිධානවලට යටත්ව, මේ පනතේ හෝ වෙනත් යම් ලිඛිත නීතියක විධිවිධානවලට අනුකූල නොවන පරිදි සංස්ථාපිත මණ්ඩලයේ අතුරු පරිපාලනය සඳහා රීති සකස් කිරීමට සංස්ථාපිත මණ්ඩලයේ අතුරු මණ්ඩලයට බලතල ඇත්තේ ය.

(ඇ) යම් රැස්වීමකට පැමිණ සිටින සාමාජිකයන්ගේ බහුතරයක් විසින් අතුරු මණ්ඩලයේ යම් තීරණයක් ගනු ලැබිය යුතු ය.

(ඈ) මේ පනත ක්‍රියාත්මක වීම ආරම්භ වන දින සිට වසරක් ඇතුළත සංස්ථාපිත මණ්ඩලයේ පළමු මණ්ඩලය පත් කර ගනු හෝ තෝරා පත් කර ගනු ලැබිය යුතු ය.

(3) (අ) අනුශාසකවරයන් සහ උපදේශකවරයන් ඇතුළුව මණ්ඩලයේ සෑම ධුර දරන්නකු ම අවුරුදු තුනක කාලසීමාවක් සඳහා පත් කර ගනු ලැබිය යුතු හෝ තෝරා පත් කර ගනු ලැබිය

**2024 අංක 31 දරන
පවිත්‍රා චන්තිආරච්චි සහෘද පදනම
(සංස්ථාගත කිරීමේ) පනත**

යුතු අතර, එකී අවුරුදු තුනක කාලසීමාව ඉකුත් වීමෙන් පසුව, එකී යම් ධුර දරන්නකු, අනුශාසකවරයකු හෝ උපදේශකවරයකු නැවත පත් කර ගැනීම හෝ තෝරා පත් කර ගැනීම සඳහා සුදුස්සකු විය යුතු ය.

(ආ) යම් ධුර දරන්නකු මියයාම, ඉල්ලා අස්වීම, අශක්ෂ්‍යතාවකට පත්වීම හෝ ධුරයෙන් ඉවත් කිරීම හේතුවෙන් පුරප්පාඩුවක් ඇති වන අවස්ථාවක, මණ්ඩලය විසින්, සංස්ථාපිත මණ්ඩලයේ රීති සැලකිල්ලට ගෙන එම පුරප්පාඩුව පිරවීම සඳහා යම් තැනැත්තකු තෝරා පත් කර ගනු හෝ පත් කර ගනු ලැබිය යුතු ය.

(ඇ) (ආ) වන ඡේදය යටතේ තෝරා පත් කර ගනු ලබන හෝ පත් කර ගනු ලබන තැනැත්තා විසින්, ඔහු අනුප්‍රාප්ත වන සාමාජිකයාගේ ධුර කාලයෙන් ඉකුත් නොවී ඇති කාලය සඳහා පමණක් ධුරය දැරිය යුතු ය.

සංස්ථාපිත
මණ්ඩලයේ බලතල

6. මේ පනතේ සහ වෙනත් යම් ලිඛිත නීතියක විධිවිධානවලට යටත්ව, පනත දැක්වෙන බලතල ඇතුළුව, සංස්ථාපිත මණ්ඩලයේ පරමාර්ථ හෝ ඒ පරමාර්ථ අතරින් යම් පරමාර්ථයක් සාක්ෂාත් කර ගැනීම සඳහා අවශ්‍ය වන හෝ යෝග්‍ය වන පරිදි එවැනි සියලු ක්‍රියා සහ කාරණා කිරීමේ, ඉටුකිරීමේ හා ක්‍රියාත්මක කිරීමේ බලතල සංස්ථාපිත මණ්ඩලයට තිබිය යුතු ය:-

(අ) සංස්ථාපිත මණ්ඩලයේ කාර්ය සඳහා අවශ්‍ය විය හැකි වන්නා වූ ඉඩම් හෝ ගොඩනැගිලි මිල දී ගැනීම, කුලියට ගැනීම, ඉදිකිරීම, අලුත්වැඩියා කිරීම සහ අන්‍යාකාරයෙන් ලබා ගැනීම සහ සංස්ථාපිත මණ්ඩලයේ පරමාර්ථ ප්‍රවර්ධනය කිරීමේ අරමුණ ඇතිව මණ්ඩලය විසින් නිශ්චය කරනු ලබන පරිදි ඒවා සම්බන්ධයෙන් ක්‍රියා කිරීම හෝ ඒවා බැහැර කිරීම;

(ආ) සංස්ථාපිත මණ්ඩලයේ පරමාර්ථ ඉටුකර ගැනීම සඳහා හෝ එහි බලතල ක්‍රියාත්මක කිරීම සඳහා අවශ්‍ය විය හැකි පරිදි සංස්ථාපිත මණ්ඩලය විසින් ඍජුව ම හෝ තත් කාර්ය සඳහා සංස්ථාපිත මණ්ඩලය විසින් බලය ලබාදුන් යම් නිලධාරියකු හෝ අනුයෝජනයකු මගින් එවැනි සියලු කොන්ත්‍රාත්තුවලට හෝ ගිවිසුම්වලට ඇතුළත් වීම සහ ඒවා ඉටු කිරීම හෝ කරගෙන යාම;

(ඇ) සංස්ථාපිත මණ්ඩලයේ පරමාර්ථ ඉටුකර ගැනීම සඳහා ඇප සහිතව හෝ රහිතව අරමුදල් ණයට ගැනීම හෝ

2024 අංක 31 දරන
පවිත්‍රා වන්නිආරච්චි සභාද පදනම
(සංස්ථාගත කිරීමේ) පනත

5

රැස්කිරීම සහ මුදලින් හෝ ද්‍රව්‍යවලින් ප්‍රදාන, ත්‍යාග හෝ පරිත්‍යාග ලබා ගැනීම:

එසේ වුව ද, සංස්ථාපිත මණ්ඩලයට සිදු කරනු ලබන සියලු විදේශීය ප්‍රදාන, ත්‍යාග හෝ පරිත්‍යාග සම්බන්ධයෙන් මණ්ඩලය විසින් විදේශ සම්පත් දෙපාර්තමේන්තුවේ පූර්ව ලිඛිත අනුමතය ලබා ගත යුතු ය;

(ඇ) විනිමය බිල්පත්, චෙක්පත්, පොරොන්දු නෝට්ටු සහ වෙනත් ගනුදෙනු කළ හැකි සාධනපත්‍ර සකස් කිරීම, ලිවීම, භාරගැනීම, වට්ටම් දීම, පිටසන් කිරීම, ගනුදෙනු කිරීම, මිලට ගැනීම, විකිණීම සහ නිකුත් කිරීම සහ යම් බැංකුවක ගිණුම් විවෘත කිරීම, ක්‍රියාත්මක කිරීම, පවත්වාගෙන යාම සහ වසාදැමීම;

(ඉ) සංස්ථාපිත මණ්ඩලයේ කාර්ය සඳහා වහාම අවශ්‍ය නොවන යම් අරමුදල්, මණ්ඩලය විසින් නිශ්චය කරනු ලැබිය හැකි පරිදි යම් ආකාරයකට ආයෝජනය කිරීම;

(ඊ) සංස්ථාපිත මණ්ඩලයේ පරමාර්ථ ප්‍රවර්ධනය කිරීමේ අරමුණ ඇතිව, සංස්ථාපිත මණ්ඩලයේ පරමාර්ථවලට සමාන පරමාර්ථ සහිත යම් නීත්‍යනුකූල භාරයක් හෝ යම් නිශ්චල හෝ පෞද්ගලික දේපළක් භාරගැනීම, පිළිගැනීම, ක්‍රියාත්මක කිරීම, ඉටු කිරීම සහ පරිපාලනය කිරීම;

(උ) මේ පනතේ 7 වන වගන්තිය යටතේ සාදනු ලබන රිති ප්‍රකාරව සංස්ථාපිත මණ්ඩලය විසින් නිශ්චය කරනු ලැබිය හැකි පරිදි සංස්ථාපිත මණ්ඩලයේ නිලධාරීන් සහ සේවකයන් පත් කිරීම, සේවයෙහි නියුක්ත කිරීම, සේවයෙන් පහකිරීම, හෝ සේවය අවසන් කිරීම සහ ඔවුන් විෂයයෙහි විනය පාලනය ක්‍රියාත්මක කිරීම සහ ඔවුන්ට යම් වැටුප්, දීමනා සහ පාරිතෝෂික ගෙවීම;

(ඌ) සංස්ථාපිත මණ්ඩලයේ පරමාර්ථ ප්‍රවර්ධනය කිරීමේ අරමුණ ඇතිව දේශන, සම්මන්ත්‍රණ සහ සමුළු සංවිධානය කිරීම;

2024 අංක 31 දරන
පවිත්‍රා චන්තිආරච්චි සහෘද පදනම
(සංස්ථාගත කිරීමේ) පනත

(ඵ) සංස්ථාපිත මණ්ඩලයේ පරමාර්ථවලට සමාන පරමාර්ථ ඇති වෙනත් දේශීය සහ විදේශීය ආයතන සමඟ සම්බන්ධතා පවත්වාගෙන යාම සහ සම්බන්ධීකරණය කිරීම; සහ

(ආ) සංස්ථාපිත මණ්ඩලයේ කාර්ය සඳහා ශ්‍රී ලංකාවේ දී හෝ විදේශයන් හි දී නිලධරයන් සහ සේවකයන් පුහුණු කිරීම.

සංස්ථාපිත
මණ්ඩලයේ රීති

7. (1) සංස්ථාපිත මණ්ඩලය විසින්, කලින් කලට, සංස්ථාපිත මණ්ඩලයේ යම් මහ සභා රැස්වීමක දී ඊට පැමිණ ඡන්දය ලබාදෙන සාමාජිකයන්ගෙන් තුනෙන් දෙකකට නොඅඩු බහුතර ඡන්දයෙන්, පහත දැක්වෙන කාරණා සියල්ල හෝ ඉන් කිසිවක් සඳහා මේ පනතේ හෝ වෙනත් යම් ලිඛිත නීතියක විධිවිධානවලට අනුකූල නොවන රීති සෑදීම නීත්‍යනුකූල වන්නේ ය:-

(අ) සාමාජිකත්වය වර්ග කිරීම, සාමාජිකයන් ඇතුළත් කර ගැනීම, ඉවත් කිරීම, නෙරපීම හෝ ඉල්ලා අස්වීම සහ සාමාජිකයන් විසින් ගෙවනු ලැබිය යුතු ගාස්තු;

(ආ) මණ්ඩලයේ ධුර දරන්නන් තෝරා පත් කර ගැනීම හෝ ධුර දරන්නන් ධුරය හිස් කිරීම හෝ ධුරයෙන් ඉවත් කිරීම සහ ධුර දරන්නන්ගේ බලතල, කාර්ය සහ කර්තව්‍ය;

(ඇ) සංස්ථාපිත මණ්ඩලයේ විවිධ නිලධරයන්ගේ සහ සේවකයන්ගේ පත් කිරීමේ නියම සහ කොන්දේසි, බලතල, කර්තව්‍ය සහ කාර්ය;

(ඈ) සංස්ථාපිත මණ්ඩලයේ සහ මණ්ඩලයේ රැස්වීම් කැඳවීමේ දී සහ පැවැත්වීමේ දී අනුගමනය කරනු ලැබිය යුතු කාර්ය පටිපාටිය හෝ එකී රැස්වීම් පිළිබඳ නිවේදන සහ න්‍යාය පත්‍රය, එහි ගණපූරණය සහ ඒ රැස්වීම්වල කටයුතු කරගෙන යාම;

(ඉ) මණ්ඩලයේ සහ සංස්ථාපිත මණ්ඩලයේ සාමාජිකයකු වීම සඳහා වන සුදුසුකම් සහ නුසුදුසුකම්;

(ඊ) සංස්ථාපිත මණ්ඩලයේ දේපළ පරිපාලනය කිරීම සහ කළමනාකරණය කිරීම; සහ

2024 අංක 31 දරන
පවිත්‍රා වන්නිආරච්චි සභාද පදනම
(සංස්ථාගත කිරීමේ) පනත

7

(උ) සාමාන්‍යයෙන්, සංස්ථාපිත මණ්ඩලයේ කටයුතු කළමනාකරණය කිරීම සහ එහි පරමාර්ථ ඉටුකර ගැනීම සහ සංස්ථාපිත මණ්ඩලය විසුරුවා හැරීම.

(2) සංස්ථාපිත මණ්ඩලය විසින් සාදන ලද යම් රීතියක්, මේ වගන්තියේ (1) වන උපවගන්තිය යටතේ සාදන ලද රීතියක් මෙන් එවැනිම රැස්වීමක දී සහ එවැනිම ආකාරයෙන් සංශෝධනය කිරීම, වෙනස් කිරීම, ඊට යමක් එකතු කිරීම හෝ පරිච්ඡින්න කිරීම කරනු ලැබිය හැකි ය.

(3) 5 වන වගන්තියේ (2) වන උපවගන්තියේ (ආ) වන ඡේදය යටතේ සහ මේ වගන්තියේ (1) වන උපවගන්තිය යටතේ සාදන ලද රීති, එකී රීති සාදනු ලැබීමෙන් පසු මාස තුනක් ඇතුළත ගැසට් පත්‍රයේ පළ කරනු ලැබිය යුතු අතර, ගැසට් පත්‍රයේ සඳහන් දින සිට එම රීති බලාත්මක විය යුතු ය.

(4) 5 වන වගන්තියේ (2) වන උපවගන්තියේ (ආ) වන ඡේදය යටතේ සහ මේ වගන්තියේ (1) වන උපවගන්තිය යටතේ සාදන ලද සෑම රීතියක්ම, එම රීති ගැසට් පත්‍රයේ පළ කිරීමෙන් පසු මාස තුනක් ඇතුළත අනුමතය සඳහා පාර්ලිමේන්තුව වෙත ඉදිරිපත් කරනු ලැබිය යුතු ය. එසේ අනුමත නොකරන ලද යම් රීතියක්, ඒ යටතේ කලින් කරන ලද කිසිවකට අගති වීරහිතව, එකී අනුමතයේ දින සිට පරිච්ඡින්න කරනු ලැබූ ලෙස සලකනු ලැබිය යුතු ය.

(5) (4) වන උපවගන්තිය යටතේ එසේ යම් රීතියක් පරිච්ඡින්න කරනු ලැබූ බවට සලකනු ලබන දිනය පිළිබඳ නිවේදනය ගැසට් පත්‍රයේ පළ කරනු ලැබිය යුතු ය.

(6) සංස්ථාපිත මණ්ඩලයේ සාමාජිකයන් සෑම අවස්ථාවන්හි දීම සංස්ථාපිත මණ්ඩලයේ රීතිවලට යටත් විය යුතු ය.

8. මණ්ඩලය විසින්, සාමාජිකයන්ගේ නම, ලිපිනය සහ අනෙකුත් අත්‍යවශ්‍ය තොරතුරු ඇතුළත් කරනු ලැබිය යුතු සාමාජිකයන්ගේ නාමලේඛනයක් පවත්වාගෙන යා යුතු ය.

සාමාජිකයන්ගේ
නාමලේඛනය

**2024 අංක 31 දරන
පවිත්‍රා චන්තිආරච්චි සහෘද පදනම
(සංස්ථාගත කිරීමේ) පනත**

සංස්ථාපිත
මණ්ඩලයේ
අරමුදල

9. (1) සංස්ථාපිත මණ්ඩලයට එහි ම අරමුදලක් තිබිය යුතු ය.

(2) සංස්ථාපිත මණ්ඩලය සඳහා සහ සංස්ථාපිත මණ්ඩලය වෙනුවෙන්, ත්‍යාග, රික්තවරණ, පරිත්‍යාග, සාමාජික මුදල්, දායක මුදල්, ගාස්තු හෝ ප්‍රදාන වශයෙන් ලැබුණු සියලු මුදල් 6(ඇ) වන වගන්තියේ විධිවිධානවලට යටත්ව, මණ්ඩලය විසින් අනුමත කරනු ලබන එක් බැංකුවක හෝ ඊට වැඩි බැංකු සංඛ්‍යාවක සංස්ථාපිත මණ්ඩලයේ ගිණුමේ බැරට තැන්පත් කරනු ලැබිය යුතු ය.

(3) මේ පනත යටතේ ස්වකීය බලතල, කාර්ය සහ කර්තව්‍ය ක්‍රියාත්මක කිරීමේ දී, ඉටු කිරීමේ දී හා කිරීමේ දී සංස්ථාපිත මණ්ඩලය විසින් දරනු ලබන යම් වියදමක් පියවීමට අවශ්‍ය වන සියලු මුදල් අරමුදලින් ගෙවනු ලැබිය යුතු ය.

ගිණුම් සහ
විගණනය

10. (1) සංස්ථාපිත මණ්ඩලයේ මුදල් වර්ෂය ලීන් වර්ෂය විය යුතු ය.

(2) සංස්ථාපිත මණ්ඩලය විසින්, එහි ආදායම් සහ වියදම්, වත්කම් සහ බැරකම් සහ සංස්ථාපිත මණ්ඩලයේ වෙනත් සියලු ගනුදෙනු පිළිබඳ නිසි ගිණුම් තබා ගැනීමට කටයුතු සලස්වනු ලැබිය යුතු ය.

(3) සංස්ථාපිත මණ්ඩලයේ ගිණුම් සුදුසුකම්ලත් විගණකවරයකු විසින් වාර්ෂිකව විගණනය කරනු ලැබිය යුතු අතර, එම සුදුසුකම්ලත් විගණකවරයා විසින් සහතික කරනු ලැබිය යුතු ය.

(4) මේ වගන්තියේ කාර්ය සඳහා “සුදුසුකම්ලත් විගණකවරයා” යන්නෙන් -

(අ) ශ්‍රී ලංකා වරලත් ගණකාධිකාරීන්ගේ ආයතනයේ හෝ නීතියෙන් පිහිටුවන ලද වෙනත් යම් ආයතනයක හෝ සාමාජිකයකු වන්නා වූ ද, ගණකාධිකාරීවරයකු වශයෙන් වෘත්තියෙහි යෙදීම සඳහා ඒ ආයතනයේ සභාව විසින් නිකුත් කරන ලද සහතිකයක් දරන්නා වූ ද, තැනැත්තකු; හෝ

(ආ) යම් ගණකාධිකාරී සමාගමක එක් එක් නේවාසික හවුල්කරු ශ්‍රී ලංකා වරලත් ගණකාධිකාරීන්ගේ ආයතනයේ හෝ නීතියෙන් පිහිටුවන ලද වෙනත් යම්

2024 අංක 31 දරන
පවිත්‍රා වන්නිආරච්චි සභාද පදනම
(සංස්ථාගත කිරීමේ) පනත

9

ආයතනයක හෝ සාමාජිකයකු වන්නා වූ ද,
ගණකාධිකාරීවරයකු වශයෙන් වෘත්තියෙහි යෙදීම සඳහා
එකී ආයතනයේ සභාව විසින් නිකුත් කරන ලද සහතිකයක්
දරන්නා වූ ද, ගණකාධිකාරී සමාගමක්,

අදහස් වේ.

11. (1) මණ්ඩලය විසින්, එක් එක් මුදල් වර්ෂය සඳහා, සංස්ථාපිත මණ්ඩලයේ කටයුතු පිළිබඳ වාර්තාවක් සකස් කරනු ලැබිය යුතු අතර, එම වාර්තාව, සුදුසුකම්ලත් විගණකවරයකු විසින් සහතික කරන ලද විගණනය කරන ලද ගිණුම් ප්‍රකාශය සමග එම වාර්තාව අදාළ වන වර්ෂයට පසුව එළඹෙන වර්ෂයේ සය මසක් ඉකුත් වීමට පෙර බුද්ධිමත්, ආගමික සහ සංස්කෘතික කටයුතු විෂයය පවරා ඇති අමාත්‍යවරයාගේ අමතෘතයෙන් ලේකම්වරයා වෙත සහ 1980 අංක 31 දරන ස්වේච්ඡා සමාජ සේවා සංවිධාන (ලියාපදිංචි කිරීම හා අධීක්ෂණය කිරීම) පනත යටතේ පත් කරන ලද ස්වේච්ඡා සමාජ සේවා සංවිධාන රෙජිස්ට්‍රාර්වරයා වෙත ඉදිරිපත් කළ යුතු ය.

වාර්ෂික වාර්තාව

(2) මුදල් වර්ෂය තුළ දී සංස්ථාපිත මණ්ඩලය වෙත විදේශීය සහ දේශීය වශයෙන් ලැබුණු මුදල් පිළිබඳව වෙන ම ගිණුම් ප්‍රකාශයක් (1) වන උපවගන්තියේ සඳහන් වාර්තාවට අමුණනු ලැබිය යුතු ය.

12. මේ පනත ක්‍රියාත්මක වීම ආරම්භ වන දිනයට පෙරාතුව ම වූ දිනයේ දී පැවති පදනම විසින් ගෙවිය යුතු සියලු ණය සහ බැරකම්, මෙයින් සංස්ථාපනය කරනු ලබන සංස්ථාපිත මණ්ඩලය විසින් ගෙවනු ලැබිය යුතු අතර, එදිනට පදනමට අයවිය යුතු සියලු ණය සහ පදනමට ගෙවිය යුතු සාමාජික මුදල් සහ දායක මුදල් මේ පනතේ කාර්ය සඳහා සංස්ථාපිත මණ්ඩලය වෙත ගෙවනු ලැබිය යුතු ය.

පදනම විසින්
ගෙවිය යුතු සහ
පදනමට අයවිය
යුතු ණය

13. මේ පනතේ හෝ වෙනත් යම් ලිඛිත නීතියක විධිවිධානවලට යටත්ව, යම් මිලදී ගැනීමක්, ප්‍රදානයක්, ත්‍යාගයක්, තෙස්තමේන්තු නියාදනයක් ප්‍රකාරව හෝ අන්‍යාකාරයකින් සංස්ථාපිත මණ්ඩලය වෙත පවරනු ලැබිය හැකි යම් වංචල හෝ නිශ්චල දේපළක් අත්කර ගැනීමට සහ දැරීමට නීතියෙන් සංස්ථාපිත මණ්ඩලයට බලය සහ හැකියාව තිබිය යුතු අතර, එම දේපළ විකිණීමේ, උකස් කිරීමේ, බදු දීමේ, හුවමාරු කිරීමේ හෝ අන්‍යාකාරයකින් එය නියාදනය කිරීමේ බලතල සහිතව, 7 වන වගන්තිය යටතේ සෑදුනු ලබන සංස්ථාපිත මණ්ඩලයේ රීතිවලට යටත්ව සහ මේ පනතේ කාර්යය සඳහා සංස්ථාපිත මණ්ඩලය විසින් එම සියලු දේපළ දරනු ලැබිය යුතු ය.

සංස්ථාපිත
මණ්ඩලය විසින්
වංචල හා නිශ්චල
දේපළ දැරිය හැකි
බව

මුදල් සහ දේපළ
අදාළ කර ගැනීම

14. කවර ආකාරයකින් හෝ ලබාගන්නා සංස්ථාපිත මණ්ඩලයේ මුදල් සහ දේපළ, හුදෙක් ම සංස්ථාපිත මණ්ඩලයේ පරමාර්ථ ප්‍රවර්ධනය කිරීම සඳහා ම පමණක් අදාළ කරගත යුතු අතර, එයින් කිසිදු කොටසක් ලාභාංශ, ප්‍රසාද දීමනා හෝ ලාභ වශයෙන් හෝ අන්‍යාකාරයකින් කවර හෝ ලෙස සංස්ථාපිත මණ්ඩලයේ සාමාජිකයන් වෙත සෘජුව හෝ වක්‍රව නොගෙවිය යුතු ය. පවරනු නොලැබිය යුතු ය.

සංස්ථාපිත
මණ්ඩලයේ මුද්‍රාව

15. (1) තමන් පැමිණ සිටි බවට සලකුණක් වශයෙන් එකී සාධන පත්‍රයෙහි තම නම අත්සන් කළ යුතු මණ්ඩලයේ සාමාජිකයන් දෙදෙනෙකු ඉදිරිපිට දී මිස, සංස්ථාපිත මණ්ඩලයේ මුද්‍රාව, කිසිදු සාධන පත්‍රයකට තබනු නොලැබිය යුතු අතර, එම අත්සන් කිරීම සාක්ෂිකරුවකු වශයෙන් යම් තැනැත්තකුගේ අත්සන් කිරීමකට පරිබාහිරව විය යුතු ය.

(2) සංස්ථාපිත මණ්ඩලයේ මුද්‍රාව, මණ්ඩලය විසින් තීරණය කරනු ලැබිය හැකි පරිදි එම මණ්ඩලයේ ධුර දරන්නකු භාරයේ තිබිය යුතු ය.

විසුරුවා හැරීමේ දී
ඉතිරිවන දේපළ

16. (1) සංස්ථාපිත මණ්ඩලය විසුරුවා හැරීමේ දී එහි සියලු ණය හා බැරකම් පියවීමෙන් පසු කවර හෝ යම් දේපළක් ඉතිරි වී තිබුණහොත්, එම දේපළ සංස්ථාපිත මණ්ඩලයේ සාමාජිකයන් අතර බෙදා දෙනු නොලැබිය යුතු අතර, සංස්ථාපිත මණ්ඩලයේ පරමාර්ථවලට සමාන පරමාර්ථ ඇත්තා වූ ද, ස්වකීය ඊති ගිණින් යම් ආදායමක් හෝ දේපළක් ස්වකීය සාමාජිකයන් අතර බෙදීම තහනම් කර ඇත්තා වූ ද, වෙනත් යම් උචිත ආයතනයකට එම දේපළ ලබා දීම හෝ පැවරීම කරනු ලැබිය යුතු ය.

(2) (1) වන උපවගන්තියේ කාර්ය සඳහා, උචිත ආයතනය සංස්ථාපිත මණ්ඩලය විසුරුවා හැරීමට පෙරාතුව ම, සංස්ථාපිත මණ්ඩලයේ සාමාජිකයන් විසින් මහ සභා රැස්වීමක දී ඊට පැමිණ ඡන්දය ලබා දෙන සාමාජිකයන්ගේ බහුතර ඡන්දයෙන් නිශ්චය කරනු ලැබිය යුතු ය.

ජනරජයේ
අයිතිවාසිකම්
ආරක්ෂා කිරීම

17. මේ පනතේ ඇතුළත් කිසිවකින් ජනරජයේ හෝ යම් රාජ්‍ය මණ්ඩලයක හෝ වෙනත් යම් සංස්ථාපිත මණ්ඩලයක අයිතිවාසිකම්වලට හානියක් හෝ බලපෑමක් නොවිය යුතු ය.

2024 අංක 31 දරන
පවිත්‍රා චන්තිආරච්චි සහාද පදනම
(සංස්ථාගත කිරීමේ) පනත

11

18. පද සම්බන්ධයෙන් අන්‍යාර්ථයක් අවශ්‍ය වුවහොත් මිස, අර්ථ නිරූපණය මේ පනතෙහි-

"බැංකුව" යන්නට, 1988 අංක 30 දරන බැංකු පනතේ විධිවිධාන යටතේ බලපත්‍රලාභී බැංකුවක් අදහස් වේ;

"පළාත් පාලන ආයතන" යන්නට, ආණ්ඩුක්‍රම ව්‍යවස්ථාවෙන් එම යෙදුමට දී ඇති අර්ථය ම නිශ්චය යුතු ය;

"රාජ්‍ය සංස්ථාව" යන්නට, ආණ්ඩුක්‍රම ව්‍යවස්ථාවෙන් එම යෙදුමට දී ඇති අර්ථය ම නිශ්චය යුතු ය; සහ

"ලිඛිත නීතිය" යන්නට, ආණ්ඩුක්‍රම ව්‍යවස්ථාවෙන් එම යෙදුමට දී ඇති අර්ථය ම නිශ්චය යුතු ය.

19. මෙම පනතෙහි සිංහල හා දෙමළ භාෂා පාඨ අතර යම් අනනුකූලතාවක් ඇතිවුවහොත්, එවිට, සිංහල භාෂා පාඨය බලපැවැත්විය යුතු ය.

අනනුකූලතාවක් ඇති වූ විට සිංහල භාෂා පාඨය බලපැවැත්විය යුතු බව

